

15 -ാം കേരള നിയമസഭ

14 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 647

17-09-2025 - ൽ മറുപടിയ്ക്ക്

വ്യവസായ സംരംഭങ്ങൾ ആരംഭിക്കുന്നതിന് സബ്സിഡി

ചോദ്യം		ഉത്തരം	
ശ്രീ പി.പി. സുമോദ്		ശ്രീ പി. രാജീവ് (നിയമം, വ്യവസായം, കയർ വകുപ്പ് മന്ത്രി)	
(എ)	സംസ്ഥാനത്ത് സൂക്ഷ്മ ചെറുകിട ഇടത്തരം വ്യവസായ സംരംഭങ്ങൾ ആരംഭിക്കുന്നതിന് യൂണിറ്റിന്റെ സ്ഥിര മൂലധന നിക്ഷേപത്തിന്റെ എത്ര ശതമാനം വരെയാണ് സബ്സിഡിയായി ലഭിക്കുകയെന്ന് വ്യക്തമാക്കാമോ?	(എ)	സംസ്ഥാനത്ത് സൂക്ഷ്മ ചെറുകിട ഇടത്തരം വ്യവസായ സംരംഭങ്ങൾ ആരംഭിക്കുന്നതിന് സ്ഥിര മൂലധനത്തിന്റെ അടിസ്ഥാനത്തിൽ ധനസഹായം നൽകുന്ന പദ്ധതികളായ സംരംഭക സഹായ പദ്ധതി, നാനോ യൂണിറ്റുകൾക്ക് നൽകുന്ന മാർജിൻ മണി ഗ്രാന്റ് പദ്ധതി എന്നീ പദ്ധതികൾക്ക് ചുവടെ പറയും പ്രകാരം സബ്സിഡി അനുവദിക്കുന്നു. 1. സംരംഭക സഹായ പദ്ധതി(ESS) - അർഹമായ എം.എസ്.എം.ഇ യൂണിറ്റുകൾക്ക് സ്ഥിര മൂലധന നിക്ഷേപത്തിന്റെ 15% പരമാവധി 30 ലക്ഷം രൂപ സഹായമായി നൽകുന്നു. - സ്ത്രീകൾ, യുവജനങ്ങൾ, എസ്.സി / എസ്.ടി, പ്രവാസി മലയാളികൾ (NRK) എന്നിവരിൽപ്പെട്ട സംരംഭകർ സ്ഥാപിക്കുന്ന എല്ലാതരത്തിലുള്ള സൂക്ഷ്മ ചെറുകിട ഇടത്തരം ഉൽപ്പാദന സംരംഭങ്ങൾക്കും സ്ഥിര മൂലധന നിക്ഷേപത്തിന്റെ 25% സഹായം, പരമാവധി 40 ലക്ഷം രൂപ നൽകുന്നു. - മുൻഗണന വ്യവസായങ്ങൾക്ക് സ്ഥിര മൂലധനത്തിന്റെ 10 % എന്ന നിരക്കിൽ പരമാവധി 10 ലക്ഷം രൂപ വരെ ധന സഹായം നൽകുന്നതാണ്. - ഇടുക്കി, വയനാട്, കാസർഗോഡ്, പത്തനംതിട്ട എന്നീ പിന്നാക്ക ജില്ലകളിലെ അർഹരായ സംരംഭങ്ങൾക്കും സ്ഥിര മൂലധന നിക്ഷേപത്തിന്റെ 10% അധിക സഹായം എന്ന നിലയിൽ പരമാവധി 10 ലക്ഷം രൂപ വരെ ധന സഹായം നൽകുന്നതാണ്. - ഈ പദ്ധതി പ്രകാരം ഉല്പാദന മേഖലയിലെ സംരംഭങ്ങൾക്ക് സ്ഥിരമൂലധന നിക്ഷേപത്തിന്റെ 15% മുതൽ 45% വരെ

		പരമാവധി 40 ലക്ഷം രൂപ വരെ ധനസഹായം നൽകുന്നു. 2. നാനോ യൂണിറ്റുകൾക്ക് നൽകുന്ന മാർജിൻ മണിഗ്രാന്റ് പദ്ധതി • ഉല്പന്ന നിർമ്മാണം, ഭക്ഷ്യ സംസ്കരണം, മൂല്യാധിഷ്ഠിത പ്രവർത്തനങ്ങൾ നടത്തുന്ന സേവന മേഖല എന്നിവയിൽ ആരംഭിക്കുന്ന സ്ഥിര മൂലധനവും പ്രവർത്തന മൂലധനവും ഉൾപ്പെടെ ആകെ പ്രോജക്ട് ചെലവ് 10 ലക്ഷം രൂപ വരെയുള്ള പദ്ധതിപ്രകാരം ജനറൽ വിഭാഗത്തിന് പരമാവധി 3 ലക്ഷം രൂപയും മുൻഗണന വിഭാഗത്തിൽ ഉൾപ്പെട്ടവർക്ക് 4 ലക്ഷം രൂപയും നൽകുന്നു. • ജനറൽ വിഭാഗത്തിന് മാർജിൻ മണി ഗ്രാന്റ്, ആകെ പ്രോജക്ട് ചെലവിന്റെ 30 ശതമാനവും, ഗുണഭോക്തൃ വിഹിതം കുറഞ്ഞത് 30 ശതമാനവും ബാങ്ക് വായ്പ 40 ശതമാനവും ആയിരിക്കും. • എസ്.സി/എസ്.ടി/ വനിതകൾ/വിമുക്ത ഭടന്മാർ/ 40 വയസ്സ് വരെയുള്ള യുവ സംരംഭകർ തുടങ്ങിയ പ്രത്യേക വിഭാഗക്കാർക്ക് മാർജിൻ മണി ഗ്രാന്റ് ആകെ പ്രോജക്ട് ചെലവിന്റെ 40 ശതമാനവും ഗുണഭോക്തൃ വിഹിതം കുറഞ്ഞത് 20 ശതമാനവും ബാങ്ക് വായ്പ 40 ശതമാനവും ആയിരിക്കും.
--	--	--

സെക്ഷൻ ഓഫീസർ